

आदौ मुख्यवार्ता:

- लोकसभायां महिला-आरक्षण-विधेयकाणां विषये तीक्ष्णं वादविवादः प्रचलति; राहुलगान्धी, राजनाथसिंहः, किरेन रिजिजू च स्व स्व दृढमतं स्थापितवन्तः।
- नारीशक्ति-वन्दन-अधिनियमः प्रवर्तितः। नरेन्द्रमोदी संसदसदस्यान् संशोधनस्य समर्थनं कर्तुं प्रार्थितवान्।
- पश्चिम-एशिया-सङ्कट-काले एल. पी. जी. इत्यस्य आपूर्तिः स्थिरः अस्ति इति सर्वकारेण उक्तम्। इरान्-देशात् त्रयोविंशति शताधिकाः भारतीयाः निर्वासिताः।
- पश्चिमबङ्गालराज्ये तमिलनाडुराज्ये च निर्वाचन-प्रचारः तीव्रः अभवत्।
- हरिवंश नारायणसिङ्घः राज्यसभायाः उपसभापतित्वेन तृतीयवारं पुनः निर्वाचितः।

अथ वार्ता: विस्तरेण

लोकसभायां-महिलानां सहभागित्वं

लोकसभायां संसदि राज्यविधानसभासु च महिलानां सहभागित्वं वर्धयितुं त्रिषु प्रमुखेषु विधेयकेषु चर्चा पुनः समारब्धा, येन सर्वकारस्य विपक्षस्य च मध्ये तीक्ष्णं वाक्प्रहारम् आरब्धम्। विपक्षस्य नेता राहुलगान्धी इत्येषः प्रस्तावितस्य संरचनायाः निन्दाम् अकरोत्, येन निर्वाचनस्य परिदृश्यं परिवर्तितुं शक्यते, उपेक्षितानां समुदायानां च हानिः भविष्यति। अध्यक्षः ओमबिरला-वर्यः सदस्यान् विधि सीमायां एव टिप्पण्यादि कर्तुं उक्तवान्। रक्षामंत्री राजनाथसिंहः, संसदीयकार्यमन्त्री किरेन रिजिजूः च गान्धिनः भाषणं अनुचितम् उक्तवन्तौ। केन्द्रीयमन्त्रिणः एच. डी. कुमारस्वामी, सन्ध्या रे, हेमा मालिनी इत्यादयः भाजपा-नेतारः च विधेयकाणां समर्थनं कृतवन्तः, तान् महिला-सशक्तीकरणार्थं प्रमुखं पदाक्षेपम् इति वर्णितवन्तः। कनिमोझी करुणानिधिः, शशि थरूरः, कल्याण बनर्जी इत्यादयः विपक्षस्य नेतारः, आरक्षणं परिसीमनेन सह योजयितुं, तस्य सङ्घीयप्रभावानां विषये च चिन्तां प्रकटितवन्तः। अन्याः सदस्याः पी. वी. मिथुन रेड्डी, डिम्पल यादवः, हरसिमरत कौर बादलः च न्यायाधारित-कार्यान्वयनस्य, महिला-सशक्तीकरणस्य विषये विस्तृत-ध्यानस्य च आवाहनं कृतवन्तः। मन्त्री राजीव रञ्जन सिंहः, राज्यमन्त्री अनुप्रिया पटेलः च सर्वसमावेशकविकासस्य भागत्वेन अस्य उपक्रमस्य समर्थनं कृतवन्तौ। वादविवादः अधुनापि प्रचलति।

नारीशक्ति-वन्दन अधिनियम

नारीशक्ति-वन्दन-अधिनियमेति नाम्ना प्रसिद्धः संविधानस्य (षडाधिकैकशततमः संशोधनः) अधिनियमः विंशतित्रयोविंशति प्रवृत्तः अभवत्, येन लोकसभायां तथा दिल्लीं समेत्य राज्यविधानसभासु महिलानां कृते तृतीयांशः आरक्षणः प्रदत्तः अस्ति। सामाजिकान्तर्जालीये पटले विविधेषु क्षेत्रेषु महिलानां योगदानं प्रशंसयन् श्रीनरेन्द्रमोदी अवदत् यत् स्त्रीशक्तिः सशक्तं भारतं निरूपयति। संसदीयकार्यमन्त्री किरेन रिजिजूः उक्तवान् यत् अस्याः अधिसूचनायाः उद्देश्यं दीर्घकालात् प्रतीक्षितानां उपबन्धानां कार्यान्वयनम् अस्ति।

पीएम मतदान-आग्रहणं

प्रधानमन्त्रिणा नरेन्द्रमोदिना सर्वान् संसद-सदस्यान् 'नारी-शक्ति-वन्दन-अधिनियम'-संशोधनस्य समर्थनं कर्तुं आग्रहः कृतः। तत् महिलानां न्याय-प्रतिनिधित्वं सुनिश्चितं कर्तुं महत्त्वपूर्णं पदम् इति सः अवदत्। सामाजिक-माध्यमे लिखिते सन्देशे सः उक्तवान् यत् लक्षोपलक्षाः महिलाः संसदः भावान् निर्णयान् च पश्यन्ति। सः सर्वान् पक्षान् अस्य प्रस्तावस्य पक्षे मतदानं कर्तुम् आहूतवान्। श्रीमोदी अवधानं दत्तवान् यत् अस्य संशोधनसम्बद्धानां समाह्वानानां निराकरणं कृतम् अस्ति, तथा च देशस्य अर्ध-जनसंख्यायाः कृते तेषां न्याय-प्रतिनिधित्वं सुनिश्चितं कर्तुम् अधुना समयः आगतः।

अंतरमंत्रालयी-पश्चिम एशिया

सर्वकारेण उक्तं यत्, पश्चिम-एशिया-स्थित्या सम्बद्धाः बाधायाः सत्सु अपि, सम्पूर्णे भारते गृह्य-एल.पी.जी. आपूर्तयः स्थिराः एव सन्ति। पेट्रोलियम-सचिवः सुजाता शर्मा इत्येषा अकथयत् यत् प्रतिदिनं प्रायः पञ्चाशत् लक्ष-सिलिण्डर् इत्यस्य वितरणम् अभवत् तथा च अधिकांशानि आरक्षणानि वितरणानि च अधुना डिजिटलीकृतानि सन्ति।

सा अग्रे अवोचत् यत् वाणिज्यिक-एल्.पी. जी. आपूर्तयः प्रायः सप्तति प्रतिशतं यावत् पुनः सम्यक् अभवत्, यत्र आटो-एल. पी. जी. विक्रयणं वर्धितः, लघु-सिलिण्डर् इत्यस्य च नियमितं वितरणं प्रचलति।

बंगाल-तमिलनाडु निर्वाचन

विधानसभा-निर्वाचनात् प्राक् प्रमुखानि राजनैतिक-दलानि पश्चिमवङ्ग-राज्ये तमिलनाडु-राज्ये च स्वस्य निर्वाचन-प्रचारं द्रुतगत्या कुर्वन्ति। पश्चिमवङ्ग-राज्ये तृणमूल-काङ्ग्रेस-दलस्य वरिष्ठा नेत्री तथा मुख्यमन्त्री ममता बनर्जी अद्य उत्तरवङ्गस्य कूचबिहार-जनपदे दलस्य प्रत्याशिनः समर्थने जनसभाम् अकरोत्। जनसभां सम्बोधयन्ती सुश्री बनर्जी अवदत् यत् भाजपा-दलं नागरिकानां कल्याणविषये न चिन्तयति। सा दुर्गापुर-कोलकाता-नगरयोः सार्वजनिकसभाम् अपि सम्बोधयिष्यति।

अपरपक्षे भाजपा-नेता महाराष्ट्रस्य मुख्यमन्त्री देवेन्द्र फड्णवीसः अपि दलस्य प्रत्याशिनः समर्थने निर्वाचन-प्रचारे भागम् अगृह्णात्। भाजपा-नेता असम-राज्यस्य मुख्यमन्त्री हिमन्ता-बिस्वा-सरमा अपि उत्तर-दिनाजपुर-जनपदस्य हेमताबाद-क्षेत्रे पथप्रदर्शनं कृतवान्। वरिष्ठः सी.पी.आई.-एम नेता मोहम्मद् सलीमः अपि उत्तरवङ्गस्य दार्जिलिङ्ग-अलिपुरद्वार-जनपदेयोः दलस्य प्रत्याशिनः समर्थने जनसभासु भागं ग्रहीष्यति।

अत्रान्तरे आयकर-विभागः कोलकाता-नगरे तृणमूल-काङ्ग्रेस-नेतृभिः सह सम्बद्धेषु स्थानेषु अन्वेषणम् अकरोत्, यत्र दलस्य प्रत्याशी देवाशीषकुमारः श्रमिक-सङ्घस्य नेता कुमारसाहः च सम्बद्धौ आस्ताम्। तमिलनाडु-राज्ये प्रचण्ड-उष्णतायामपि निर्वाचन-प्रचारः अनुवर्तते। राज्यसभा - हरिवंश

हरिवंश नारायणसिङ्घः राज्यसभायाः उपसभापतिपदस्य कृते निर्विरोधं तृतीयवारं निर्वाचितः। सदनस्य नेता जे. पी. नड्डा प्रस्तावम् उपस्थापितवान्, तदा नरेन्द्रमोदी श्री हरिवंशस्य अभिनन्दनं कृत्वा उक्तवान् यत् तस्य अनुभवेन सभायाः कार्यप्रवृत्तिः सुदृढः अभवत्। विपक्षस्य नेता मल्लिकार्जुन् खर्गे, तिरुचि शिवा, सन्दोष कुमारः इत्यादयः अन्ये सदस्याः अपि शुभाशयाः प्रेषितवन्तः।

माओवादी-हजारी बाग

हजारीबागे सुरक्षासेनया सह जाते संघर्षे उपक्षेत्रसेनापतिना सहदेव महतो इत्यनेन सह चत्वारः माओवादिनः मारिताः। महतो इत्यस्य उपरि पञ्चदश-लक्ष-रुप्यकाणां पुरस्कारस्य घोषणा आसीत्। कोबरा-सैन्यदलस्य, जनपदारक्षकाणां

च संयुक्त-अभियाने शस्त्राणि, माओवादिनः सामग्रयः च प्राप्तानि। एस. पी. सुमित कुमार अग्रवालेन उक्तं यत् अन्येषाम् अभिज्ञानम् प्रचलति। सुरक्षाबलैः समीपस्थेषु अरण्येषु पर्वतीयेषु च क्षेत्रेषु अन्वेषणं क्रियते।

महिला-क्रिकेट्

महिला-क्रिकेट्-स्पर्धायाम् अद्य डरबन-नगरस्य किंग्समीड-क्रीडाङ्गणे पञ्च-क्रीडा-श्रृङ्खलायाः प्रथमायां विंशति-प्रतिविंशतिः-क्रीडायां भारतं दक्षिण-आफ्रिका-दलेन सह स्पर्धते। एषा क्रीडा भारतीय-समयानुसारं सायं सार्ध-नववादने आरभ्यते। अग्रिमा क्रीडा रविवासरे तस्मिन्नेव स्थाने भविष्यति।

॥ इति वार्ताः ॥